



۲۰۱۶/۰۹/۲۴

آصف بهاند

## زما حجرې ته میلمانه راغلي

د سر خبرې:

د یوې لویې فرهنگي غونډې د تفریح په مهال یو پخوانی یار را سره ملگری شو. له جوړ تازه نه یې وروسته پوښتنه را نه وکړه چې: چیرې چې اوسیرې، شاوخوا دې نور څوک شته چې په خبرو سره پوه شئ، د زړه خواله سره وکړئ او گپ شپ مو کله، کله سره برابر وي؟ ما ورته په خندا وویل: هم و، هم نه. هغه هم په خندا و پوښتل چې څنگه هم و او هم نه؟ د غونډې مسولینو د تفریح پای او د غونډې بیا پیل غږ وکړ. د هغه یار پوښتنه یې ځوابه پاتې شوه. دا دی د هغه یار ځواب مې د دوو شعرونو په قالب کې لیکلی دی. لومړی د هغه یار په آدرس څو کرښې او بیا شعرونه جلا، جلا خپروم:

یاره!

په کوم کلي کې چې زه دیره یم، دومره افغانان نه شته. هغه چې دي هم، یا د خیتې دي یا د ... په یخچال او فریزر کې د اتیا کیلو غوښې په لرلو هر کله ویاړي او یادوي یې هم، خو په کور کې په خپلې مورنۍ ژبې د یوه کتاب په نه لرلو هیڅ کله نه شرمیږي. هغوی په پښتو او دري ژبو باندې مکالمه کولای شي، خو زه ورسره گډه ژبه نه شم پیدا کولای. ما هم د خپل کور په یوه څنډه کې یوه فرهنگي حجره جوړه کړې ده، هغه یاران او دوستان چې په مخه راغلي دي، ټول مې را ټول کړي، هره ورځ، لا هر ساعت د زړه خواله او بندار ورسره کوم، کله کله یادگاري عکسونه هم ورسره اخلم. تاسو یې هم بنایي وپیژنئ، بیا یې هم یو، یو در پیژنم:

## زما حجرې ته میلمانه راغلي

### لومړۍ برخه

دلته یوازې وم،  
تنها ومه زه  
نه مې همدم و، نه همراز و  
بس یوازې ومه  
ما وې چې څه یاران پیدا کړه درته رایې وله  
چې هر خوا لارمه  
هیڅوک را سره مل نه شولو  
ما وې راځه آ پخواني یاران را وبله نن  
نه کرایه، نه هم ویزه، نه هم کوټه غواړي دوی  
نه کوم یو بل څه، نه ډوډۍ او نه توبښه غواړي دوی  
ما هم سفر وکړو د خپلې ککړۍ خراب آباد کلي ته  
نا څاپه مخ شومه له څو تنو مشرانو او یارانو سره  
حال مې پوښته د هغو نورو:

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده، هيله من يو خپله لیکنه له رالیولو مخکې په څیر و لولئ

چي آ، نور چيري دي؟

چا به خندل، چا به ژړل، څه به يي نه ويلې  
زه ومه خوښ او خوښيدمه پسي  
را سره مخ چي شول نو ومي ويل:

راځئ راځئ  
په خير راغلي او هر کله راشئ  
عجيبه پيښه وه دا:

ټولو نه مخکي مي امين ملنگ جان کور ته راووست  
بنه په عزت مي بر سر کينولو  
نور مو څه و نه ويل  
څو ورځي وروسته خوشال خان خپله ور و وهلو  
چي مي کاته له سپيني بريري سره دنگ ولاړ و



سترگي اوښلني بنه په ځير يي کتل  
په ستري غر يي ويل:

بچيه! ستري يم دمه کومه،  
آصف خان کور دی که نه؟

ما وي راځه بابا دننه راشه  
خپله آصف يمه، ستا زوی يمه زه  
ملنگ جان ناست دی انتظار دي کوي  
چي خوشال خان او ملنگ جان راغلو

د پانو شميره: له 2 تر 5

افغان جرمن آنلاین په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دليکنې دليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکي په ځير و لولئ

ما وي چي ټول جهان لرمه كور كي  
 وروسته بيا نور عزيزان راغلل  
 او ديره يي راته بنكلي كړله  
 او اوس يوازي نه يم  
 ما سره خپله د فرهنگ ديره كي  
 خو تنه ناست دي او يوازي نه يم  
 له هر يوه سره جلا، جلا خبرې كوم  
 له هر يوه ځيني يوه نه، خو پوښتني كوم  
 له هر يوه سره هم خاندمه  
 بيا ژاړمه

د څو دردو او څو غمو ورنه احوال غواړمه  
 زما ديره كي خوشالخان او ميرويس خان ميلمه دي  
 بيا يي په څنگ كي مدبر لوي احمد خان كوربه دي  
 د احمد څنگ كي څوك را گوري داسي:  
 ته وا د كوم يرغلگر سترگو ته خنجر ولاړ دي  
 دغه اكبر ولاړ دي

بيا يي په خوا كي حبيبي له كتابونو سره  
 وړ سره اړخ كي هم پڙواك سياستونو سره  
 بيا يي په څنگ كي پسړلي له غزلونو سره  
 او ورنه لاندې فلسفي اسد چرتونو سره  
 هلته مجروح چغي وهي او په څو ځلي وايي:

د «خانخاني بنامار» مو ونه چيچي



د پانو شميره: له 3 تر 5

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ [maqalat@afghan-german.de](mailto:maqalat@afghan-german.de)  
 يادونه: دليكني دليكنيزي بني پازوالي د ليكوال په غاړه ده ، هيله من يو خپله ليكنه له راليرلو مخكي په ځير و لولئ

خدای نه راغلي د کلام، هم یو بلبل راغلی  
د فاتحې سورت یوه سا باندي داسې وايي  
ته وا دا مځکه و آسمان غور دي ورته  
خوا کي يي زموږ د کلي لمر په غر غر  
دا به غروب زموږ د بخت خو نه وي؟  
بل خوا روهي او غني ناست دي له رشاده سره  
ته وا زړې غوتې را سپري او بحثونه کوي  
او مدبر شفيق چرتونه وهي  
رحمان صوفي یو کنج کي ناست دی او هيڅ غم نه کوي  
ټولو ته گوري ورته لارښيي ماتم نه کوي  
روحاني لاندي خپلو سرو وینو کي گوتې وهي  
د خپلو توی وینو داغونه شميري  
ورنه پوښتنه کوي:

### ولي؟ دا چا تويي کړی؟

او ورته لاندي یو څوک ناست دی  
محبت سره الفت ته گوري  
لورو برجو ته خاندي  
زيارت ډيوو ته ژاري  
لاندي کاروان چنار ته گوري  
او بيا وايي هسي:

### گورئ يارانو دا چنار هم خو خبرې لري

د الفت څنگ کي وچ فنا ناست دی را گوري موږ ته  
زړه کي خبرې  
بني بيري لري  
او دي يارانو ته يوه خبره وايي داسي:  
چي دا «گليپغله» څه ويل غواړي نن:

### «گليپغله» گلو کي پرته ده

### خو ژريري پسي ...

او پاس ملنگ د ميني،  
ملنگ د ميني ورته ناست دی  
د لنډيو د گودر له پاسه  
کومه ملاله د ملنگ په خوا کي  
تيک يي تندي باندي ځليري  
او ناري وهي بيا:

### ټول دي راټول زما بچيان

### ورونه، زما بابا گان

د پاڼو شميره: له 4 تر 5

چې ځانځاني و نه کړي  
چې بر بادي و نه کړي

ټول وايي، څه وکړو نو؟  
د لياقت څيره کوم څنگ کې ناسته  
په ټيټ آواز او نرمه ژبه وايي:

«د ميني لار اوږده ده، په ورو ورو به سره ځوو  
بي چيغو، بي ځيگرويو، بي نارو به سره ځوو»

۲۰۱۴/۰۹/۱۹

هيدر سليف  
ډنمارک

---

د پاڼو شميره: له 5 تر 5

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ